

# ພຣະທັມໂຮເຊອາ

[1](#) [2](#) [3](#) [4](#) [5](#) [6](#) [7](#) [8](#) [9](#) [10](#)  
[11](#) [12](#) [13](#) [14](#)

## ໂຮເຊອາ

### 1.

1 ຫນັງສືສະບັບນີ້ບັນຈຸພຣະຄຳຊົງພຣະຜູ້ເປັນເຈົ້າໄດ້ປະທານແກ່ ໂຮເຊອາ ບຸດຊາຍຂອງເບເອຣີ ໃນເວລາອຸສຊີຢາ ໂຢທາມ ອາຣັສ ແລະເຣເຊກີຢາ ເປັນກະສັດຢູດາ ແລະໃນເວລາເຢໂຣໂບອາມ ບຸດຊາຍຂອງໂຢອັສເປັນກະສັດອິສຣາເອນ

### ເມັງແລະບຸດຂອງໂຮເຊອາ

- 2 ເມື່ອພຣະຜູ້ເປັນເຈົ້າຊົງກ່າວຕໍ່ອິສຣາເອນ ຜ່ານທາງໂຮເຊອາທຳອິດນັ້ນ ພຣະອົງຊົງກ່າວກັບທ່ານວ່າ, “ຈົ່ງໄປແຕ່ງງານກັບຍິງໂສເພນີ ແລ້ວເຮັດໃຫ້ນາງມີບຸດ ເພາະວ່າປະຊາຊົນຂອງປະເທດນີ້ບໍ່ສັດຊື່ຕໍ່ເຮົາ ແລະຂາບໄຫວ້ພຣະອື່ນ”
- 3 ດ້ວຍເຫດນີ້ ໂຮເຊອາຈຶ່ງແຕ່ງງານກັບນາງໂກເມີ ບຸດສາວຂອງດິບລາອິມ ແລ້ວນາງໄດ້ຖືພາແລະອອກບຸດມາເປັນຊາຍ
- 4 ພຣະຜູ້ເປັນເຈົ້າຊົງກ່າວວ່າ, “ຈົ່ງຕັ້ງຊື່ໃຫ້ເຂົາວ່າ ຍິສເຣເອນ ເພາະວ່າຍັງອີກບໍ່ເທິງ ເຮົາຈະລົງໂທດເຊື້ອສາຍຂອງເຢຣູ ເນື່ອງດ້ວຍເຣືອງໂລຫິດຂອງຍິສເຣເອນ ເຮົາຈະໃຫ້ຮາຊອານາຈັກຂອງເຊື້ອສາຍອິສຣາເອນສິ້ນສຸດລົງ
- 5 ແລະໃນເວລານັ້ນ ເຮົາຈະຫັກທະນູຂອງອິສຣາເອນໃນຮ່ອມພູຍິສເຣເອນ”
- 6 ຕໍ່ມາ ນາງໂກເມີໄດ້ຖືພາອີກ ແລະໄດ້ຄອດບຸດມາເປັນຍິງ ພຣະຜູ້ເປັນເຈົ້າຈຶ່ງຊົງກ່າວຕໍ່ໂຮເຊອາວ່າ, “ຈົ່ງຕັ້ງຊື່ໃຫ້ບຸດຍິງນັ້ນວ່າ ໂລຣຸຮາມາ ເພາະວ່າເຮົາຈະບໍ່ເມດຕາເຊື້ອສາຍອິສຣາເອນອີກຕໍ່ໄປ ເຮົາຈະອະພິຍໃຫ້ເຂົາອີກເລີຍ
- 7 ແຕ່ເຮົາຈະເມດຕາເຊື້ອສາຍຢູດາ ເຮົາຄືພຣະຜູ້ເປັນເຈົ້າຂອງພວກເຂົາຈະຊ່ອຍເຂົາໃຫ້ພົ້ນ ແຕ່ບໍ່ແມ່ນດ້ວຍສົງຄາມ ບໍ່ແມ່ນດ້ວຍດາບຫລືໜ້າທະນູ ແລະບໍ່ແມ່ນດ້ວຍມ້າຫລືເຫລົ່າທະຫານມ້າ
- 8 ຫລັງຈາກນາງໂກເມີໄດ້ໃຫ້ນາງໂລຣຸຮາມາ ຢ່ານົມ ແລ້ວນາງກໍຖືພາແລະໄດ້ບຸດຊາຍອີກຜູ້ນຶ່ງ
- 9 ພຣະຜູ້ເປັນເຈົ້າຈຶ່ງຊົງກ່າວວ່າ, “ຈົ່ງຕັ້ງຊື່ໃຫ້ເຂົາວ່າ ໂລອັມມີ ເພາະພວກເຈົ້າຊາວອິສຣາເອນບໍ່ແມ່ນໄພ່ພົນຂອງເຮົາ ແລະເຮົາກໍບໍ່ແມ່ນພຣະເຈົ້າຂອງພວກເຈົ້າ”

### ການສ້າງອິສຣາເອນຂຶ້ນໃໝ່

- 10 ປະຊາຊົນອິສຣາເອນຈະມາກຫລາຍເຫມືອນເມັດຊາຍແຄມທະເລຊຶ່ງເກີນທີ່ຈະນັບຫລືຕັກຕວງໄດ້ ດຽວນີ້ພຣະເຈົ້າຊົງກ່າວຕໍ່ພວກເຂົາວ່າ, “ພວກເຈົ້າບໍ່ແມ່ນໄພ່ພົນຂອງເຮົາ” ແຕ່ໃນມື້ນີ້ຈະຊົງກ່າວຕໍ່ພວກເຂົາວ່າ, “ພວກເຈົ້າເປັນບຸດຂອງພຣະເຈົ້າອົງຊົງພຣະຊົນຢູ່”
- 11 ປະຊາຊົນຢູດາ ແລະອິສຣາເອນຈະຮ່ວມເຂົ້າກັນໃໝ່ ພວກເຂົາຈະເລືອກເອົາຜູ້ນຳຄົນນຶ່ງເປັນຜູ້ນຳຂອງຕົນ ພວກເຂົາຈະຮຸ່ງເຮືອງແລະອຸດົມສົມບູນອີກເທື່ອນຶ່ງ ສະໄຫມຂອງຢິສເຣເອນຈະຍິ່ງໃຫຍ່

2.

1 ຈົ່ງເອີ້ນນ້ອງຊາຍຂອງເຈົ້າວ່າ, “ອາມມີ” ຈົ່ງເອີ້ນນ້ອງສາວຂອງເຈົ້າວ່າ, “ຮູຮາມາ”

**ນາງໂກເມີແລະອິສຣາເອນບໍ່ສັດຊື່**

- 2 ລູກເອີຍ, ຈົ່ງຮ້ອງຂໍຕໍ່ມານດາຂອງເຈົ້າ ເຖິງແມ່ນວ່ານາງບໍ່ເປັນເມັງຂອງເຮົາອີກຕໍ່ໄປ ແລະເຮົາກໍບໍ່ເປັນຜົວຂອງນາງອີກກໍດີ ຈົ່ງຮ້ອງຂໍໃຫ້ນາງເຊົາຫລິ້ນຊູ້ແລະເປັນໂສເພນີເສັງ
- 3 ຖ້ານາງບໍ່ເຊົາເຮົາຈະເປືອຍກາຍນາງໃຫ້ເຫມືອນກັບມື້ນາງເກີດ ຈະເຮັດໃຫ້ເປັນເຫມືອນດິນທີ່ແຫ້ງແລ້ງ ແລະກັນດານ ນາງຈະຫົວນ້ຳຕາຍ
- 4 ເຮົາຈະບໍ່ສົງສານບຸດຂອງນາງເພາະພວກເຂົາເປັນບຸດຂອງການຫລິ້ນຊູ້
- 5 ນາງເປັນໂສເພນີທີ່ບໍ່ມີຄວາມອາຍ ແລະເວົ້າວ່າ, “ຂ້າພະເຈົ້າຈະຕິດຕາມຄົນຮັກຂອງຂ້າພະເຈົ້າໄປ ເພາະວ່າເຂົາໄດ້ເອົາອາຫານ ນ້ຳດື່ມ ເຄື່ອງຂົນແກະ ຜ້າໄຫມ ນ້ຳນົມ ແລະເຄື່ອງດື່ມໃຫ້ແກ່ຂ້າພະເຈົ້າ”
- 6 ດ້ວຍເຫດນັ້ນ ເຮົາຈະປິດກັນນາງດ້ວຍຫນາມ ຈະສ້າງກຳແພງອ້ອມບໍ່ໃຫ້ນາງອອກໄປໄດ້
- 7 ນາງຈະແລ່ນຕິດຕາມພວກຄົນຮັກໄປ ແຕ່ຈະບໍ່ທັນພວກເຂົາ ນາງຈະຊອກຫາພວກເຂົາແຕ່ຈະບໍ່ພົບ ແລ້ວນາງເວົ້າວ່າ, “ຂ້າພະເຈົ້າຈະກັບຄືນໄປຫາຜົວເກົ່າຂອງຂ້າພະເຈົ້າ ເພາະແຕ່ກ່ອນນັ້ນຂ້າພະເຈົ້າສຸກສະບາຍກວ່າດຽວນີ້”
- 8 ນາງບໍ່ຮູ້ເລີຍວ່າ ເຮົາເປັນຜູ້ທີ່ເອົາເຂົ້າ ເຫລົ້າອະງຸ່ນແລະນ້ຳມັນສົດໃຫ້ແກ່ນາງ ເຮົາໄດ້ໃຫ້ເງິນຄຳແກ່ນາງເປັນຈຳນວນຫລາຍ ແຕ່ນາງໄດ້ເອົາໄປໃຊ້ສຳລັບພຣະບາອານເສັງ
- 9 ດັ່ງນັ້ນ ໃນເວລາເກັບກຽວເຮົາຈະເອົາເຂົ້າແລະເຫລົ້າອະງຸ່ນທີ່ເຮົາໃຫ້ແກ່ນາງຄືນມາ ຈະເອົາຂົນແກະແລະຜ້າໄຫມທີ່ເຮົາໃຫ້ນາງນຸ່ງຫົ່ມຫນີໄປ
- 10 ແລ້ວຈະເປືອຍກາຍນາງຕໍ່ຫນ້າພວກຄົນຮັກຂອງນາງ ແລະຈະບໍ່ມີໃຜຊ່ອຍນາງໃຫ້ພົ້ນຈາກອຳນາດຂອງເຮົາ
- 11 ເຮົາຈະເຮັດໃຫ້ຄວາມມ່ວນຊື່ນທັງປວງ ເຮັດໃຫ້ງານກິນລ້ຽງ ວັນສັກສິດປະຈຳເດືອນງານສລອງປະຈຳສັບດາ ແລະງານຊຸມນຸມທາງສາສນາທັງປວງຂອງນາງສິ້ນສຸດລົງ

- 12 ຈະທຳລາຍກົກອະງຸ່ນແລະກົກເຕືອເທດຂອງນາງ ຊຶ່ງນາງໄດ້ເວົ້າວ່າ ພວກຄົນຮັກໄດ້ໃຫ້ຂ້າພະເຈົ້າເພື່ອ ເປັນຄຳຮັບໃຊ້ພວກເຂົາ ເຮົາຈະເອົາສວນອະງຸ່ນແລະເຮັດໃຫ້ສວນທັງຫລາຍຂອງນາງເປັນປ່າໃຫ້ພວກສັດ ປ່າທຳລາຍເສັງ
  - 13 ຍ້ອນນາງເຜົາເຄື່ອງຫອມບູຊາພຣະບາອານ ແລະໃສ່ເຄື່ອງເພັດຕິດຕາມຄົນຮັກໄປ ເຮົາຈຶ່ງຈະລົງໂທດນາງ ເພາະວ່ານາງໄດ້ລືມເຮົາໃນເວລານັ້ນ ພຣະຜູ້ເປັນເຈົ້າຊົງກ່າວດັ່ງນີ້ແຫລະ
- ພຣະຜູ້ເປັນເຈົ້າຊົງຮັກໄພ່ພົນຂອງພຣະອົງ**
- 14 ດ້ວຍເຫດນັ້ນ ເຮົາຈະເກັ່ງກ່ອມນາງດ້ວຍຄຳອ່ອນຫວານ ແລ້ວຈະພານາງໄປຍັງຖິ່ນກັນດານອີກ ແລະຈະ ເວົ້າກັບນາງຢ່າງເປີດອີກວ່າ ເຮົາຈະຄືນສວນອະງຸ່ນໃຫ້ແກ່ນາງ
  - 15 ແລະຈະເຮັດໃຫ້ຮ່ອມພູຍາກລຳບາກເປັນປະຕູແຫ່ງຄວາມຫວັງ ນາງຈະເຮັດຕອບແທນເຮົາຢູ່ທີ່ນັ້ນເຫມືອນ ຄາວຍັງສາວ ຄືເມື່ອຄາວຫນີອອກຈາກປະເທດເອຢິບນັ້ນ
  - 16 ແລ້ວນາງຈະເອີ້ນເຮົາວ່າ ຜົວຂອງນາງອີກ ຈະບໍ່ເອີ້ນວ່າພຣະບາອານຂອງນາງຕໍ່ໄປ
  - 17 ເຮົາຈະບໍ່ໃຫ້ນາງອອກປາກເວົ້າວ່າພຣະບາອານອີກເລີຍ
  - 18 ໃນເວລານັ້ນ ເຮົາຈະທຳສັນຍາກັບສັດປ່າ ຝູງນົກທັງປວງແລະສັດເລືອຄານເທິງແຜ່ນດິນ ເພື່ອບໍ່ໃຫ້ມັນທຳ ຮ້າຍໄພ່ພົນຂອງເຮົາ ເຮົາຈະເອົາດາບແລະລູກທະນູທັງປວງຫນີຈາກແຜ່ນດິນໄປ ແລະບໍ່ໃຫ້ມີເສິກສົງຄາມ ອີກຕໍ່ໄປ ເພື່ອໃຫ້ໄພ່ພົນຂອງເຮົາມີຊີວິດຢູ່ຢ່າງສຸກສະບາຍ ແລະປອດພັຍ
  - 19 ອິສຣາເອນເອີຍ, ເຮົາຈະຫມັ້ນເຈົ້າໄວ້ເປັນເຈົ້າສາວຂອງເຮົາ ເຮົາຈະຫມັ້ນເຈົ້າໄວ້ຢ່າງຖືກຕ້ອງແລະທຸ່ງ ທັມ ໂດຍຈະສະແດງຄວາມຮັກຫມັ້ນຄົງແລະຄວາມກະຣຸນາຕໍ່ເຈົ້າ ຈະໃຫ້ເຈົ້າເປັນຂອງເຮົາຕລອດໄປ
  - 20 ເຮົາຈະຮັກສາຄຳຫມັ້ນສັນຍາຂອງເຮົາໄວ້ ແລະໃຫ້ເຈົ້າເປັນຂອງເຮົາ ເຈົ້າຈະຮູ້ຈັກພຣະຜູ້ເປັນເຈົ້າ
  - 21 ພຣະເຈົ້າຊົງກ່າວວ່າ, “ໃນວັນນັ້ນ ເຮົາຈະຕອບຟ້າສວັນ ແລະຟ້າສວັນຈະຕອບແຜ່ນດິນໂລກ
  - 22 ແລະແຜ່ນດິນໂລກຈະຕອບເຂົ້າ ຫມາກອະງຸ່ນ ແລະຫມາກກອກເທດ ສິ່ງເຫລົ່ານີ້ຈະຕອບຢືດເອນ
  - 23 ເຮົາຈະຫວ່ານເຂົ້າໄວ້ໃນແຜ່ນດິນສຳລັບເຮົາ ເຮົາຈະເມດຕາ ໂລຣູຣາມາ ແລະເຮົາຈະເວົ້າກັບ ໂລອາມມີ ວ່າ, “ເຈົ້າເປັນໄພ່ພົນຂອງເຮົາ” ແລະເຂົາຈະກ່າວວ່າ, “ພຣະອົງຊົງເປັນພຣະເຈົ້າຂອງຂ້າພຣະອົງ”

**3. ໂຮເຊອາກັບຜູ້ຍິງທີ່ບໍ່ສັດຊື່**

- 1 ພຣະຜູ້ເປັນເຈົ້າຊົງກ່າວຕໍ່ຂ້າພະເຈົ້າອີກວ່າ, “ຈົ່ງໄປຕິດຕໍ່ຮັກໄຄ່ກັບຍິງຫລິ້ນຊູ່ຄົນນຶ່ງ ຊຶ່ງມີຄູ່ຮັກຄົນນຶ່ງ ແລ້ວ ຈົ່ງຮັກນາງເຫມືອນຢ່າງເຮົາຮັກປະຊາຊົນອິສຣາເອນ ເພາະເຖິງແມ່ນວ່າເຂົາຄືນໄປຫາພຣະອື່ນ ແລະນິຍົມກັນຖວາຍຫມາກອະງຸ່ນແຫ້ງແກ່ຮູບເຄົາຣົບທັງຫລາຍກໍຕາມ ເຮົາກໍຍັງຮັກເຂົາຢູ່”
- 2 ດັ່ງນັ້ນແຫລະ ຂ້າພະເຈົ້າຈຶ່ງໄດ້ຊື້ເອົານາງມາເປັນເງິນສິບຫ້າເຊເກລ ກັບເຂົ້າບາລີນຶ່ງໂຮເມີ
- 3 ຂ້າພະເຈົ້າໄດ້ບອກນາງວ່າ ນາງຈະຕ້ອງບໍ່ເປັນໂສເພນີອີກຈະຕ້ອງບໍ່ລົມສູ່ຢູ່ຮ່ວມກັບຊາຍອື່ນ ຈະຕ້ອງຢູ່ ກັບຂ້າພະເຈົ້າດືນໆແຕ່ຈະນອນນຳຂ້າພະເຈົ້າບໍ່ໄດ້

- 4 ເຮືອງນີ້ຫມາຍຄວາມວ່າປະຊາຊົນອິສຣາເອນຈະຢູ່ຢ່າງບໍ່ມີກະສັດຫລືຜູ້ນຳເປັນເວລາເທິງນານ ແລະຈະບໍ່ມີເຄື່ອງເຜົາບູຊາຫລືຫີນສັກສິດ ບໍ່ມີຮູບເຄົາລົບ ຫລືຮູບບູຊາບອກເຮືອງອະນາຄົດ
- 5 ພາຍຫລັງເຊື້ອສາຍອິສຣາເອນຈະກັບຄືນມາ ແລະສແວງຫາພຣະຜູ້ເປັນເຈົ້າ ພຣະເຈົ້າຂອງເຂົາແລະສແວງຫາດາວິດກະສັດຂອງເຂົາທັງຫລາຍ ແລະໃນການຕໍ່ໄປເຂົາຈະມີຄວາມຍາກແກ່ງຕໍ່ພຣະຜູ້ເປັນເຈົ້າ ແລະສແວງຄວາມດີຂອງພຣະອົງ

#### 4. ພຣະຜູ້ເປັນເຈົ້າຊົງກ່າວໂທດອິສຣາເອນ

- 1 ຊາວອິສຣາເອນເອີຍ, ຈົ່ງຟັງພຣະວັຈນະຂອງພຣະຜູ້ເປັນເຈົ້າ ເພາະວ່າພຣະເຈົ້າຊົງກ່າວໂທດປະຊາຊົນທີ່ອາໄສຢູ່ໃນປະເທດນີ້ວ່າ ບໍ່ມີຄວາມສັດຊື່ສຸດຈະຮິດ ຫລືຄວາມຮັກຄວາມເມດຕາ ຫລືຄວາມຮູ້ໃນເຮືອງພຣະເຈົ້າ
- 2 ເຂົາໄດ້ທຳສັນຍາໄວ້ແຕ່ເຂົາລະເມີດເອງ ພວກເຂົາຂີ້ຕົວະ ຄາດຕະກຳ ຂະໂມຍແລະລ່ວງເກີນຜົວເມັງຜູ້ອື່ນ ມີອາດຊະຍາກອນເພີ່ມຂຶ້ນ ແລະຂ້າລ້າງຜານຊຶ່ງກັນແລະກັນສືບຕໍ່ໄປ
- 3 ດັ່ງນັ້ນ ປະເທດນີ້ຈຶ່ງແຫ້ງແລ້ງ ທຸກໆສິ່ງທີ່ມີຊີວິດຈະຕາຍຫມົດ ສັດແລະນົກທັງປວງແມ່ນກະທັ່ງແຕ່ປາກໍຈະຕາຍເສັງ

#### ພຣະຜູ້ເປັນເຈົ້າຊົງກ່າວໂທດພວກປະໂຮຫິດ

- 4 ແຕ່ຢ່າໃຫ້ຜູ້ໃດໃສ່ຄວາມ ຫລືຢ່າໃຫ້ຜູ້ໃດຟ້ອງ ເພາະຄະດີຂອງເຮົາກໍຢູ່ກັບທ່ານເດີ ປະໂຮຫິດ
- 5 ເວລາກາງເວັນທ່ານຈະສະດຸດ ແລະຜູ້ເຜີຍພຣະວັຈນະຈະສະດຸດກັບທ່ານໃນເວລາກາງຄືນ ແລະ ເຮົາຈະທຳລາຍແມ່ຂອງທ່ານ
- 6 ໄພ່ພົນຂອງເຮົາຖືກທຳລາຍ ເພາະຂາດຄວາມຮູ້ ເພາະເຈົ້າປະຕິເສດບໍ່ຮັບຄວາມຮູ້ ເຮົາກໍປະຕິເສດເຈົ້າບໍ່ໃຫ້ຮັບເປັນປະໂຮຫິດຂອງເຮົາ ເພາະເຈົ້າຫລົງລືມພຣະບັນຍັດແຫ່ງພຣະເຈົ້າຂອງເຈົ້າ ເຮົາກໍຈະລືມເຊື້ອສາຍຂອງເຈົ້າເສັງ
- 7 ຈຳນວນປະໂຮຫິດຫລາຍຂຶ້ນເທົ່າໃດ ການເຮັດບາບຕໍ່ສູ້ເຮົາກໍຫລາຍຂຶ້ນເທົ່ານັ້ນ ເຮົາຈະທຳລາຍຊື່ສຽງຂອງເຂົາໃຫ້ຫມົດໄປ
- 8 ພວກເຂົາຮັ່ງມີຂຶ້ນຍ້ອນໄພ່ພົນຂອງເຮົາກະທຳບາບ ແລະພວກເຂົາຢາກໃຫ້ໄພ່ພົນຂອງເຮົາເຮັດບາບຫລາຍຂຶ້ນອີກ
- 9 ປະໂຮຫິດໄດ້ຮັບໂທດຢ່າງໃດ ປະຊາຊົນກໍຈະໄດ້ຮັບໂທດຢ່າງນັ້ນ ເຮົາຈະລົງໂທດແລະຕອບແທນຄວາມຊົ່ວທີ່ພວກເຂົາໄດ້ກະທຳ ແມ່ນວ່າພວກເຂົາໄດ້ກິນແຕ່ກໍຍັງຢາກຢູ່
- 10 ພວກເຂົາຂາບໄຫວ້ພຣະທີ່ໃຫ້ເກີດຄວາມອຸດົມສົມບູນແຕ່ກໍຍັງບໍ່ມີບຸດ ເພາະພວກເຂົາຫນີຈາກເຮົາໄປບົວຣະບັດພຣະອື່ນ”

11 ເຫລົ່າອະງຸ່ນໄດ້ເຮັດໃຫ້ໄພພິນຂອງເຮົາລືມຕົວ ພວກເຂົາຂໍຮ້ອງໃຫ້ສິ່ງທີ່ເຮັດດ້ວຍໄມ້ຫລືໄມ້ເທົ່າເປີດເຜີຍ  
ໃຫ້ຮູ້

**ພຣະຜູ້ເປັນເຈົ້າຊົງຕິຕຽນການຂາບໄຫວ້ພຣະຕ່າງໆ**

12 ເຂົາໄດ້ປະຖິ້ມເຮົາແລະຖວາຍຕົວເອງແກ່ພຣະອື່ນເຫມືອນຜູ້ຍິງກາຍເປັນໂສເພນີ

13 ພວກເຂົາຖວາຍເຄື່ອງເຜົາບູຊາທີ່ສະຖານສັກສິດຢູ່ເທິງຈອມພູ ໄດ້ເຜົາເຄື່ອງຫອມບູຊາຢູ່ເທິງພູນ້ອຍແລະຢູ່  
ໃຕ້ກົກໄມ້ສູງເພາະມີຮົ່ມເຢັນດີ ດ້ວຍເຫດນີ້ແຫລະ, ພວກບຸດຍິງຂອງເຈົ້າຈຶ່ງເປັນໂສເພນີ ແລະພວກລູກ  
ສະໃພ້ກໍຫລິ້ນຊູ້

14 ເຮົາຈະຍັງບໍ່ລົງໂທດພວກເຂົາຍ້ອນການເຮັດດັ່ງນີ້ ເພາະວ່າພວກເຈົ້າເອງກໍຫລົງໄປກັບຍິງໂສເພນີທີ່ມີຢູ່ໃນ  
ວິຫານຂອງພຣະບາອານ ແລະເຜົາເຄື່ອງບູຊາຖວາຍພຣະບາອານຮ່ວມກັບພວກເຂົາ ດັ່ງສຸພາສິດກ່າວວ່າ,  
“ປະຊາຊົນທີ່ຂາດປັນຍາຈະເຖິງຄວາມຈິບຫາຍ”

15 ເຖິງແມ່ນປະຊາຊົນອິສຣາເອນບໍ່ສັດຊື່ຕໍ່ເຮົາ ກໍຂໍໃຫ້ປະຊາຊົນຢູ່ດາຢ່າເຮັດຜິດໃນສິ່ງດຽວກັນນັ້ນ ຢ່າໄປ  
ຂາບໄຫວ້ໃນເມືອງກິນການ ຫລືເບທາເວນ ແລະຢ່າທຳສັນຍາຢູ່ທີ່ນັ້ນໃນນາມຂອງພຣະຜູ້ເປັນເຈົ້າຜູ້ຊົງ  
ພຣະຊົນຢູ່

16 ປະຊາຊົນອິສຣາເອນນັ້ນດີດຶງເຫມືອນລໍປ່າ ດັ່ງນັ້ນ ເຮົາຈະລ້ຽງພວກເຂົາເຫມືອນລ້ຽງແກະໃນທົ່ງຫຍ້າໄດ້  
ຢ່າງໃດ

17 ພວກເຂົາຢູ່ໃຕ້ອຳນາດຮູບເຄົາຣົບທັງຫລາຍ

18 ໄດ້ເຂົ້າຮ່ວມກັບກຸ່ມຄົນຂີ້ເມົາ ຢ່າງໄປກັບໂສເພນີ ແລະມັກເຮັດໃຫ້ເສັ້ນຊື່ສູງຫລາຍກວ່າມີຊື່ສູງ

19 ພວກເຂົາເຮັດໄປຍ້ອນໃຈຊົ່ວ ຄວາມຊົ່ວນັ້ນຈະກວາດເຂົາໄປເຫມືອນລົມພະຍຸ ແລະພຣະທີ່ພວກເຂົາຂາບ  
ໄຫວ້ຈະຊ່ອຍເຫລືອຫຍັງເຂົາບໍ່ໄດ້

**5.**

1 ປະໂຣທິດເອີຍ, ຈົ່ງຟັງຂໍ້ນີ້ປະຊາຊົນອິສຣາເອນເອີຍ, ຈົ່ງລະມັດລະວັງເດີ ພວກເຈົ້າຜູ້ເປັນເຊື້ອກະສັດຈົ່ງ  
ຟັງເດີ ພວກເຈົ້າຄວນເປັນຜູ້ໃຫ້ຄວາມຍຸດຕິທັມ ບັດນີ້ ພວກເຈົ້າເປັນເຫມືອນແຮ້ວທີ່ເມືອງມີສປາເປັນ  
ເຫມືອນຂ່າຍກາງຢູ່ເທິງພູຕາໂບຣ

2 ແລະເປັນເຫມືອນຂຸມເລິກທີ່ເມືອງຊິດຕິມ ເຮົາຈະລົງໂທດພວກເຈົ້າທັງຫມົດ

3 ເຮົາຮູ້ວ່າເອຟຣາອິມແລະອິສຣາເອນກໍບໍ່ໄດ້ປົດບັງໄວ້ຈາກເຮົາ ໂອເອຟຣາອິມເອີຍ ເຈົ້າຫລິ້ນຊູ້ ອິສຣາ  
ເອນກໍເປັນມົນທົນ

**ໂຮເຊອາຕຳຫນີການບູຊາຮູບເຄົາຣົບ**

4 ຄວາມຊົ່ວທີ່ປະຊາຊົນກະທຳນັ້ນ ໄດ້ກົດກັນບໍ່ໃຫ້ພວກເຂົາກັບຄືນໄປຫາພຣະເຈົ້າຂອງເຂົາ ພວກເຂົາຍອມ  
ຢູ່ໃຕ້ອຳນາດຮູບເຄົາຣົບ ເຂົາຈຶ່ງບໍ່ຮູ້ຈັກພຣະຜູ້ເປັນເຈົ້າ

- 5 ຄວາມອວດອ້າງຈອງທອງຂອງອິສຣາເອນກໍປາກົດເປັນພຍານຕໍ່ໜ້າເຂົາແລ້ວອິສຣາເອນແລະເອຟຣາອິມ ຈຶ່ງຈະສະດູດເພາະຄວາມຜິດຂອງຕົນ ຢູດາກໍຈະລົ້ມລົງໄປກັບເຂົາທັງຫລາຍເຫມືອນກັນ
- 6 ຝູງແກະແລະງົວຄວາຍຈະຖືກເຂົານໍາໄປເຜົາບູຊາແຕ່ພຣະຜູ້ເປັນເຈົ້າ ແຕ່ພວກເຂົາຈະບໍ່ພົບພຣະອົງ ແລະ ບໍ່ໄດ້ປໂຍດຫຍັງ ເພາະວ່າພຣະອົງຊົງໜີຫ່າງຈາກພວກເຂົາໄປແລ້ວ
- 7 ພວກເຂົາໄດ້ເຮັດບໍ່ສັດຊື່ ແລະທໍຣະຍົດຕໍ່ພຣະຜູ້ເປັນເຈົ້າ ລູກຂອງພວກເຂົາກໍບໍ່ເປັນຂອງພຣະອົງ ດັ່ງນັ້ນ ແຫລະ, ມໍຣະດົກຂອງພວກເຂົາແລະພວກເຂົາເອງຈຶ່ງຈະຖືກທໍາລາຍ
- 8 ຊາວເປັນຢາມິນເອີຍ, ຈຶ່ງເປົ່າແກເຕືອນບອກສົງຄາມທີ່ເມືອງກິເບອາ ແລະທີ່ເມືອງຮາມາດ້ວຍ ຈຶ່ງຟັງສຽງ ສັນຍານໄພໃນສນາມຮີບທີ່ເບທາເວນ
- 9 ເມື່ອການພິພາກສາລົງໂທດມາເຖິງ ຊາວອິສຣາເອນຈະຈົບຫາຍໃນມື້ນັ້ນ ອິສຣາເອນເອີຍ, ສິ່ງນັ້ນຈະເກີດ ຂຶ້ນແນ່ນອນ”
- 10 ພຣະຜູ້ເປັນເຈົ້າຊົງກ່າວວ່າ, “ເຮົາຮ້າຍຍ້ອນວ່າພວກຜູ້ນໍາຊາວຢູດາໄດ້ລັກໂລບເອົາຊາວອິສຣາເອນ ເຮົາ ຈະລົງໂທດພວກເຂົາເຫມືອນກັບນໍ້າຖ້ວມ
- 11 ເອຟຣາອິມຖືກບີບບັງຄັບ ແລະຖືກຕົກຢູ່ໃນຄວາມຍາກລໍາບາກດ້ວຍການທໍາໂທດ ເພາະເຂົາຕັ້ງຈິດຕັ້ງໃຈ ທີ່ຈະຕິດຕາມອະນິຈັງ
- 12 ດັ່ງນັ້ນ ເຮົາຈຶ່ງຈະນໍາເອົາການທໍາລາຍມາສູ່ ເອຟຣາອິມ ແລະເປັນເຫມືອນໄພພິບັດຕໍ່ເຊື້ອສາຍຢູດາ
- 13 ເມື່ອໃດເອຟຣາອິມເຫັນຄວາມເຈັບໄຂ້ຂອງຕົນ ແລະຢູດາເຫັນບາດແຜຂອງຕົນ ເມື່ອນັ້ນເອຟຣາອິມກໍໄປ ຍັງປະເທດອັສຊີເຮັງ ເພື່ອຂໍໃຫ້ມະຫາກະສັດຊົງຊ່ອຍເຫລືອ ແຕ່ພຣະອົງຈະບໍ່ສາມາດຮັກສາຫລີປົ່ນປົວ ບາດແຜໃຫ້ດີໄດ້
- 14 ເຮົາຈະໂຈມຕີປະຊາຊົນເອຟຣາອິມ ແລະຢູດາເຫມືອນສິ່ງຕົວແຂງແຮງ ຈະຈືກເຂົາເປັນຕ່ອນໆແລ້ວແກ່ ໜີໄປ ຈະບໍ່ມີໃຜຊ່ອຍເຫລືອເຂົາໄດ້
- 15 ເຮົາຈະໜີຈາກໄພພິນຂອງເຮົາໄປຈົນກວ່າພວກເຂົາໄດ້ທົນທຸກຍ້ອນບາບຂອງຕົນແລະສແວງທາເຮົາ ແລ້ວບາງທີຍ້ອນຄວາມທຸກນັ້ນພວກເຂົາອາດຈະກັບຄືນມາຫາເຮົາ

### 6. ປະຊາຊົນເວົ້າເຖິງການກັບຄືນໄປຫາພຣະຜູ້ເປັນເຈົ້າ

- 1 ໃຫ້ພວກເຮົາກັບຄືນໄປຫາພຣະຜູ້ເປັນເຈົ້າເທາະ ພຣະອົງໄດ້ຊົງທຸບຕີພວກເຮົາ ແຕ່ຈະຊົງຮັກສາພວກເຮົາ ໃຫ້ດີ ຊົງເຮັດໃຫ້ພວກເຮົາມີບາດແຜ ແຕ່ຈະຊົງພັນບາດແຜໃຫ້ ຫລືວ່າພຣະອົງຈະບໍ່ກະທໍາບໍ່
- 2 ຫລັງຈາກນັ້ນສອງມື້ ພຣະອົງຈະຊົງໃຫ້ພວກເຮົາຄ່ອຍດີຂຶ້ນ ໃນມື້ທີ່ສາມຈະທໍາໃຫ້ດີຢ່າງເດີມ ແລ້ວພວກ ເຮົາກໍຈະມີຊີວິດຢູ່ຊ່ອງພຣະພັກຂອງພຣະອົງ
- 3 ໃຫ້ພວກເຮົາພຍາຍາມຮູ້ຈັກພຣະຜູ້ເປັນເຈົ້າແນ່ນອນພຣະອົງຈະສະເດັດມາຫາເຮົາເຫມືອນຮຸ່ງອະລຸນ ຈະ ສະເດັດມາເຫມືອນດັ່ງຝົນຕົກແນ່ນອນເຫມືອນດັ່ງທ່າຝົນທີ່ຕົກລົງໃສ່ແຜ່ນດິນ

### ຄຳຕອບຂອງພຣະຜູ້ເປັນເຈົ້າ

- 4 ພຣະຜູ້ເປັນເຈົ້າຊົງກ່າວວ່າ, “ເອຟຣາອິມ ແລະຢູດາເອີຍ, ເຮົາຈະເຮັດແນວໃດໜ້າກັບພວກເຈົ້າ ຄວາມຮັກ ທີ່ພວກເຈົ້າມີຕໍ່ເຮົາກໍຈົດຈາງ ແລະເຫີນຫ່າງໄປເໝືອນນ້ຳໜມອກໃນຍາມເຊົ້າເມື່ອຮຸ່ງອະລຸນ
- 5 ດັ່ງນັ້ນແຫລະ ເຮົາຈຶ່ງໃຊ້ຜູ້ປະກາດພຣະທັມຂອງເຮົານຳເອົາຄຳພິພາກສາໂທດ ແລະການທຳລາຍຂອງ ເຮົາມາສູ່ພວກເຈົ້າ ການພິພາກສາຂອງເຮົາກໍສ່ອງອອກມາເໝືອນແສງສວ່າງ
- 6 ສິ່ງທີ່ເຮົາຕ້ອງການຫລາຍທີ່ສຸດກໍຄືໃຫ້ພວກເຈົ້າມີຄວາມຮັກໝັ້ນຄົງ ບໍ່ແມ່ນແຕ່ດ້ວຍການຖວາຍບູຊາ ແຕ່ ຢາກໃຫ້ພວກເຈົ້າຮູ້ຈັກເຮົາຫລາຍກວ່າເຄື່ອງເຜົາບູຊານັ້ນອີກ
- 7 ແຕ່ເຂົາລະເມີດຄຳສັນຍາທີ່ດິນແດນ ອາດາມ ໃນທີ່ນັ້ນ ເຂົາທໍຣະຍົດຕໍ່ເຮົາ
- 8 ກິເລອາດເປັນນະຄອນທີ່ເຕັມໄປດ້ວຍຄົນທຳຄວາມຊົ່ວ ແລະອາດຊະຍາກອນ
- 9 ພວກປະໂຣທິດກໍເໝືອນກຸ່ມໂຈນທີ່ຄ່ອຍດັກທຳຮ້າຍຄົນ ແມ່ນແຕ່ຕາມຖນົນໄປຍັງສະຖານທີ່ສັກສິດທີ່ ເຊເຄມກໍມີການຂ້າຄົນ
- 10 ເຮົາໄດ້ເຫັນສິ່ງທີ່ໜ້າກຽດຊັງໃນວິທານຂອງອິສຣາເອນ ການຫລິ້ນຊູ່ຂອງເອຟຣາອິມກໍຢູ່ທີ່ນັ້ນອິສຣາເອນ ເປັນມົນທົນ
- 11 ສຳລັບຊາວຢູດານັ້ນ ເຮົາໄດ້ກຳນົດເວລາສຳລັບລົງໂທດໄວ້ແລ້ວ ຍ້ອນວ່າພວກເຂົາໄດ້ເຮັດການຊົ່ວ ເໝືອນກັນ

### 7.

- 1 ເມື່ອເຮົາຈະຮັກສາອິສຣາເອນໃຫ້ດີຄືເປັນປົກກະຕິ ແລະເກີດມັ່ງຄັ່ງສົມບູນອີກ ຄວາມເສື່ອມຊາມຂອງ ເອຟຣາອິມກໍເຜີຍອອກ ທັງການທຳທີ່ຊົ່ວຮ້າຍຂອງຊາມາເຣັງກໍແດງຂຶ້ນ ເພາະວ່າເຂົາໄດ້ສັ່ງໂກງ ໄດ້ມ້າງ ເຮືອນເຂົ້າໄປລັກເອົາສິ່ງຂອງແລະລັກເອົາຄົນຕາມຖນົນໄປ
- 2 ພວກເຂົາບໍ່ເຄີຍຄິດວ່າເຮົາຈະຈົດຈຳຄວາມຊົ່ວທັງປວງທີ່ເຂົາທຳໄວ້ ບາບຂອງພວກເຂົາໄດ້ໂອບລ້ອມເຂົາຢູ່ ແລະຈະພົ້ນຈາກສາຍຕາຂອງເຮົາໄປບໍ່ໄດ້”

### ພວກຄົນໃນພຣະຣາຊວັງຮວມກັນເປັນກະບົດ

- 3 ເຂົາກະທຳໃຫ້ກະສັດຊື່ນຊົມຍິນດີດ້ວຍຄວາມຊົ່ວຮ້າຍຂອງເຂົາ ກະທຳໃຫ້ຂ້າຣາຊການພໍໃຈດ້ວຍການອຸ ບາຍຊົ່ວຮ້າຍຂອງເຂົາ
- 4 ພວກເຂົາທັງໝົດເປັນຄົນທໍຣະຍົດແລະບໍ່ສັດຊື່ ຄວາມຊົ່ວຂອງເຂົາເປັນເໝືອນເຕົາອົບເຂົ້າຈີ່ທີ່ທຸ້ມຄວາມ ຮ້ອນໄວ້ໂດຍບໍ່ຕ້ອງການຈຸໄຟຕື່ມອີກຈົນແປ້ງໂພງອອກ
- 5 ໃນງານພຣະຣາຊພິທີຂອງກະສັດນັ້ນ ພວກເຂົາໄດ້ເອົາເຫລົ້າອະງຸ່ນໃຫ້ກະສັດແລະຂ້າຣາຊການຂອງພຣະ ອົງດື່ມຈົນມືນເມົາແລະເສັງສະຕິໄປ

- 6 ໃຈຂອງພວກເຂົາຮ້ອນຮົ່ມດ້ວຍລ່າລ່າງເໝືອນເຕົາອົບ ຄວາມຮ້າຍໄດ້ມີຢູ່ໃນໃຈຂອງເຂົາຕລອດຄົນ ແລະໃນຕອນເຊົ້າກໍລຸກວາບຂຶ້ນດັ່ງແປວໄຟ
- 7 ພວກເຂົາໄດ້ຂ້າພວກຜູ້ປົກຄອງຂອງຕົນດ້ວຍຄວາມຄຽດແຄ້ນ ກະສັດທັງຫລາຍຂອງພວກເຂົາກໍຖືກລອບ ບົງພຣະຊົນຕິດຕໍ່ກັນໄປ ແຕ່ບໍ່ມີກະສັດອົງໃດອ້ອນວອນຂໍໃຫ້ເຮົາຊ່ອຍເຫລືອເລີຍ”

**ອິສຣາເອນກັບຊົນຊາດທັງຫລາຍ**

- 8 ເອຟຣາອິມເອົາຕົວເຂົ້າປົນກັບຊົນຊາດທັງຫລາຍ ເອຟຣາອິມເໝືອນເຂົ້າຈີ່ປັ້ງທີ່ບໍ່ໄດ້ພິກກັບ
- 9 ດ້ວຍການໄວ້ເນື້ອເຊື່ອໃຈຂອງຊາວຕ່າງປະເທດນັ້ນ ພວກເຂົາຈຶ່ງໄດ້ສູນເສັງເທື່ອແຮງໄປໂດບໍ່ຮູ້ສຶກຕົວ ແມ່ນແຕ່ຜົມຂອງຕົນທາງອກ ແລະພວກເຂົາກໍຈະຕາຍພວກເຂົາກໍບໍ່ຮູ້ຈັກ
- 10 ຄວາມອວດອ້າງຖືຕົວຂອງອິສຣາເອນໄດ້ຮ້ອງຕໍ່ສູ້ເຂົາ ເຖິງປານນັ້ນ ພວກເຂົາກໍບໍ່ກັບຄືນມາຫາເຮົາທີ່ເປັນ ພຣະຜູ້ເປັນເຈົ້າຂອງພວກເຂົາ
- 11 ເອຟຣາອິມເປັນເໝືອນນົກກາງແກທີ່ໂງ່ງ່າວ ປະຊາຊົນອິສຣາເອນຮ້ອງຂໍຄວາມຊ່ອຍເຫລືອຈາກເອຢິບ ກ່ອນແລ້ວແລ່ນໄປຫາອັສຊີເຣັຍ
- 12 ເມື່ອເຂົາໄປ ເຮົາກໍຈະກາງຂ່າຍອອກຄຸບເອົາເຂົາເໝືອນດັ່ງຄຸບນົກ ເຮົາຈະລົງໂທດພວກເຂົາ ຍ້ອນ ຄວາມຊົ່ວທີ່ເຂົາໄດ້ກະທຳນັ້ນ
- 13 ພວກເຂົາຖືກຕັດສິນລົງໂທດຍ້ອນປະຖິ້ມເຮົາ ແລະເປັນກະບົດຕໍ່ສູ້ເຮົາ ພວກເຂົາຈະຖືກທຳລາຍ ເຮົາຢາກ ຊ່ອຍພວກເຂົາໃຫ້ພົ້ນ ແຕ່ພວກເຂົາໄດ້ຂາບໄຫວ້ເຮົາຢ່າງບໍ່ຖືກຕ້ອງ
- 14 ບໍ່ໄດ້ອ້ອນວອນຮໍ່ເຮົາດ້ວຍຄວາມຈິງໃຈ ແຕ່ໄດ້ນອນລົງແລ້ວຮ້ອງໄຫ້ ເມື່ອອ້ອນວອນຂໍເຂົ້າແລະເຫລົ້າອະ ງຸນກໍປາດຕົວເອງເໝືອນຄົນນອກສາສນາ ພວກເຂົາເປັນກະບົດ
- 15 ເຖິງແມ່ນວ່າເຮົາໄດ້ອົບຮົມ ແລະເຮັດໃຫ້ເຂົາແຂງແຮງຂຶ້ນ ພວກເຂົາກໍຍັງຄົດກະບົດຕໍ່ສູ້ເຮົາຢູ່ ໄດ້ຫນີຈາກ ເຮົາໄປຫາພຣະອື່ນທີ່ບໍ່ມີຮິດເດດ
- 16 ຈະຝາກຄວາມໄວ້ໃຈໃນພວກເຂົາບໍ່ໄດ້ ເພາະເຂົາເປັນເໝືອນລູກທະນູຄົດ ເພາະວ່າພວກຜູ້ນຳຂອງເຂົາ ຄຸຍອວດຢ່າງຈອງຫອງ ພວກເຂົາຈະຕາຍຢ່າງທາລຸນແລະຊາວເອຢິບຈະຫົວຂວັນເຂົາ”

**8. ພຣະຜູ້ເປັນເຈົ້າຊົງລົງໂທດອິສຣາເອນ**

**ຍ້ອນການຂາບໄຫວ້ຮູບ**

- 1 “ຈົ່ງເປົ່າແກປຸກ ພວກສັດຕູກຳລັງເຕັ້ນເຂົ້າສວບເອົາແຜ່ນດິນຂອງເຮົາເໝືອນນົກອິນຊີ ໄພ່ພົນຂອງເຮົາ ໄດ້ລະເມີດຄຳຫມັ້ນສັນຍາທີ່ເຮົາໄດ້ໃຫ້ໄວ້ກັບພວກເຂົາ ແລະໄດ້ຝ່າຝົນພຣະທັມບັນຍັດຂອງເຮົາ
- 2 ເຖິງແມ່ນວ່າພວກເຂົາເອີ້ນເຮົາວ່າເປັນເຈົ້າຂອງເຂົາ ແລະເວົ້າວ່າພວກເຂົາເປັນໄພ່ພົນຂອງເຮົາກໍຕາມ
- 3 ພວກເຂົາກໍປະຖິ້ມສິ່ງທີ່ດີງາມ ດ້ວຍເຫດນີ້ ສັດຕູຂອງພວກເຂົາຈຶ່ງຈະໄລ່ຕິດຕາມໄປ

- 4 ໄພ່ພົນຂອງເຮົາໄດ້ເລືອກເອົາພວກກະສັດ ກັບພວກຜູ້ນຳໂດຍປາສຈາກການເຫັນດີຈາກເຮົາ ພວກເຂົາໄດ້ສ້າງຮູບເຄົາຣົບດ້ວຍເງິນແລະຄຳເພື່ອທຳລາຍເຂົາເອງ
- 5 ເຮົາບໍ່ຍອມຮັບເອົາຮູບງົວຄຳທີ່ຊາວກຸງຊາມາເຮັງຂາບໄຫວ້ ເຮົາຄຽດແຄ້ນພວກເຂົາ ສະນັ້ນ ເຂົາຍັງຈະຖືກໂທດຢູ່ເທິງປານໃດຫນໍ່
- 6 ນາຍຊ່າງອິສຣາເອນໄດ້ສ້າງຮູບເຄົາຣົບ ຮູບນັ້ນບໍ່ແມ່ນພຣະເຈົ້າ ຮູບລູກງົວຂອງຊາວຊາມາເຮັງຂາບໄຫວ້ຈະຖືກດັບສູນຫມຸ່ນທະລາຍໄປ
- 7 ເມື່ອພວກເຂົາຫວ່ານລົມ ພວກເຂົາກໍເກັບກຽວລົມພະຍຸ ກົກເຂົ້າທີ່ບໍ່ເກີດຮ່ວງກໍໃຫ້ແປງຫລືເຂົ້າຈີ່ບໍ່ໄດ້ ແຕ່ຖ້າມັນມີຮ່ວງແລະເຮັດເຂົ້າຈີ່ໄດ້ ຊາວຕ່າງປະເທດກໍຈະກິນເສັງ
- 8 ຊາວອິສຣາເອນທັງຫມົດຈະຖືກເຂົາກິນກິນແລະທຳລາຍເສັງ ບັດນີ້ ຊົນຊາດທັງຫລາຍຖືພວກເຂົາເປັນເຫມືອນໄຫແຕກທີ່ດີດ້ານເຫມືອນລໍ່ປ່າແລະປະພຶດຕາມໃຈຂອງຕົນເອງ
- 9 ເຂົາທັງຫລາຍໄປຂໍຄວາມຊ່ອຍເຫລືອຈາກປະເທດອັສຊີເຮັງ ດັ່ງລາປ່າທີ່ທ່ອງທ່ຽວຕາມລຳພັງ ເອຟຣາອິມໄດ້ຈ້າງຄົນຮັກມາ
- 10 ເຖິງແມ່ນວ່າເຂົາຈ້າງປະຊາຊາດອື່ນໃຫ້ເປັນພັນທະມິດ ບໍ່ນານເຮົາຈະຕ້ອນເຂົາໃຫ້ຮວມກັນ ເຂົາມີຄວາມຫວັງນ້ອຍຈາກຄຳຂອງກະສັດຈອມເຈົ້ານາຍ
- 11 ຊາວເອຟຣາອິມໄດ້ກໍ່ສ້າງ ແທ່ນບູຊາສຳລັບລ້າງບາບຕື່ມຂຶ້ນເທົ່າໃດ ສະຖານທີ່ເຮັດບາບກໍຈະມີຕື່ມຂຶ້ນເທົ່ານັ້ນ
- 12 ເຮົາໄດ້ຂຽນພຣະທັມບັນຍັດຫລາຍໆຂໍ້ໄວ້ຈົນນັບບໍ່ຖ້ວນສຳລັບປະຊາຊົນ ແຕ່ພວກເຂົາໄດ້ປະຖິ້ມເສັງໂດຍຖືເປັນຂອງປະຫລາດແລະແປກປອມ
- 13 ພວກເຂົາມັກເຜົາສັຕຖວາຍບູຊາແລະກິນຊີ້ນນັ້ນ ແຕ່ເຮົາຄືພຣະຜູ້ເປັນເຈົ້າບໍ່ພໍໃຈໃນການກະທຳເຊັ່ນນັ້ນ ບັດນີ້ເຮົາຈະຈົດຈຳບາບລົງໂທດພວກເຂົາຍ້ອນການນີ້ ໂດຍຈະລົງພວກເຂົາຄືນໄປຍັງປະເທດເອຢິບອີກ
- 14 ປະຊາຊົນອິສຣາເອນໄດ້ສ້າງພຣະຮາຊວັງທັງຫລາຍ ແຕ່ພວກເຂົາໄດ້ລືມຜູ້ສ້າງຕົນເອງ ປະຊາຊົນຢູດາກໍສ້າງນະຄອນທັງຫລາຍທີ່ມີກຳແພງປ້ອງກັນ ເຮົາຈະລົງໄຟມາເຜົາຜານນະຄອນແລະທຳລາຍພຣະຮາຊວັງພວກເຂົາຖິ້ມ”

### 9. ໂຣເຊອາປະກາດລົງໂທດອິສຣາເອນ

- 1 ປະຊາຊົນອິສຣາເອນເອີຍ, ຈົ່ງເຊົາສເລີມສລອງງານມະທຳຣະສົບຕ່າງໆເຫມືອນຄົນຕ່າງຊາດເຄີຍປະຕິບັດມາ ພວກເຈົ້າໄດ້ຫນີຈາກພຣະເຈົ້າຂອງຕົນ ເຮັດບໍ່ສັດຊື່ຕໍ່ພຣະອົງ ແລະໄດ້ຂາຍຕົວເອງໃຫ້ພຣະບາອານທີ່ວ່າທັງປະເທດເຫມືອນຍິງໂສເພນີ ພວກເຈົ້າຮັກແພງເຂົ້າທີ່ເຂົາຈ່າຍໃຫ້ເປັນຄ່າຕອບແທນ
- 2 ແຕ່ພວກເຈົ້າຈະບໍ່ມີເຂົ້າພໍກິນ ບໍ່ມີນ້ຳມັນສົດແລະເຫລົ້າອະງຸ່ນ

- 3 ເຂົາທັງຫລາຍຈະບໍ່ເຫລືອຢູ່ໃນແຜ່ນດິນຂອງພຣະຜູ້ເປັນເຈົ້າ ແຕ່ເອຟຣາອິມຈະຕ້ອງກັບຄືນໄປຍັງປະເທດເອຢິບ ແລະຈະຕ້ອງໄດ້ກິນອາຫານທີ່ມີມົນທົນໃນປະເທດອັສຊີເຮັດຢູ່ໃນດິນແດນຕ່າງປະເທດ
- 4 ພວກເຂົາຈະຖວາຍເຫລົ່າອະງຸ່ນຕໍ່ພຣະຜູ້ເປັນເຈົ້າບໍ່ໄດ້ ຫລືຈະບໍ່ສາມາດນຳເຄື່ອງເຜົາບູຊາໄປຖວາຍຕໍ່ພຣະອົງໄດ້ ຄົນທັງປວງທີ່ກິນອາຫານຂອງພວກເຂົາຈະມີມົນທົນ ຈະເປັນເຫມືອນກິນອາຫານໃນພິທີສົບອາຫານຂອງພວກເຂົາໃຊ້ສຳລັບກິນແກ້ຫົວເທົ່ານັ້ນຈະນຳໄປຍັງພຣະວິທານຂອງພຣະຜູ້ເປັນເຈົ້າບໍ່ໄດ້
- 5 ສະນັ້ນເມື່ອເຖິງມື້ເທສການກິນລ້ຽງຖວາຍພຣະຜູ້ເປັນເຈົ້າ ພວກເຂົາຈະເຮັດແນວໃດເມື່ອໄພວິບັດມາເຖິງ
- 6 ປະຊາຊົນຈະແຕກກະຈັດກະຈາຍໄປຊາວເອຢິບຈະທ້ອນໂຮມພວກເຂົາຝັງໄວ້ໃນເມືອງເມມຟິສ ກໍ່ຫຍ້າ ແລະຟຸ່ມຫນາມຈະປົກຫຸ້ມຊັບສົມບັດແລະບ້ານເຮືອນຂອງພວກເຂົາ
- 7 ເມື່ອໃດເວລາລົງໂທດໄດ້ມາເຖິງ ເມື່ອນັ້ນປະຊາຊົນຈະໄດ້ສິ່ງທີ່ສົມຄວນຈະໄດ້ຮັບ ອິສຣາເອນຈະຮູ້ຈັກມັນ ເມື່ອສິ່ງນັ້ນເກີດຂຶ້ນ ເຈົ້າເວົ້າວ່າ, “ ຜູ້ປະກາດພຣະທັມຄົນນີ້ໂງ່ ຄົນທີ່ມີວິນຍານກໍ່ບ້າ” ພວກເຈົ້າກຽດຊັງເຮົາຫລາຍທີ່ສຸດກໍ່ເພາະວ່າບາບຂອງພວກເຈົ້າມີຫລາຍທີ່ສຸດ
- 8 ພຣະເຈົ້າໄດ້ຊົງສັ່ງເຮົາມາໃນຖານະເປັນຜູ້ປະກາດພຣະທັມເຕືອນອິສຣາເອນໄພ່ພົນຂອງພຣະອົງ ແຕ່ບ່ອນໃດກໍ່ຕາມທີ່ເຮົາໄປພວກເຈົ້າກໍ່ພຍາຍາມດັກຈັບເຮົາເຫມືອນດັກຈັບນົກໃນແຜ່ນດິນຂອງພຣະເຈົ້າເອງ ປະຊາຊົນໄດ້ເປັນສັດຕູກັບຜູ້ປະກາດພຣະທັມ
- 9 ພວກເຂົາກະທຳຊົ່ວຮ້າຍຢ່າງຫມົດຫວັງເປັນຢ່າງດຽວກັນກັບທີ່ເມືອງກີເບອາ ພຣະເຈົ້າຈະຊົງຈົດຈຳບາບແລະລົງໂທດພວກເຂົາ

**ບາບແລະຜົນບາບຂອງຊາວອິສຣາເອນ**

- 10 “ເຮົາພົບເຫັນອິສຣາເອນທຳອິດ ເຂົາເປັນເຫມືອນເຄືອອະງຸ່ນທີ່ກຳລັງງອກຂຶ້ນໃນຖິ່ນກັນດານ ແລະເມື່ອເຫັນບັນພະບຸຣຸດທັງຫລາຍຂອງພວກເຈົ້າທຳອິດກໍ່ເຫັນເຂົາເປັນເຫມືອນຫມາກເຕືອເລີ້ມສຸກທຳອິດໃນຣະດູການ ແຕ່ເມື່ອພວກເຂົາມາເຖິງພູບາອານເປໂອຣ໌ ແລ້ວກໍ່ເລີ້ມຂາບໄຫວ້ພຣະບາອານ ເຮົາກຽດຊັງພວກເຂົາເທົ່າກຽດຊັງຮູບພຣະທີ່ເຂົາຮັກ
- 11 ຄວາມຍິ່ງໃຫຍ່ຂອງເອຟຣາອິມຈະບິນຫນີເຫມືອນນົກ ຈະບໍ່ມີຜູ້ຍິງຖືພາແລະບໍ່ມີຜູ້ມາເກີດ
- 12 ຖ້າຫາກພວກເຂົາລ້ຽງລູກໄວ້ເຮົາກໍ່ຈະເອົາຫນີເສັງ ຈະບໍ່ປ່ອຍໃຫ້ຜູ້ໃດມີຊີວິດຢູ່ ເມື່ອເຮົາປະຖິ້ມປະຊາຊົນເຫລົ່ານີ້ສິ່ງທີ່ຫນ້າຍ້ານຈະເກີດຂຶ້ນກັບພວກເຂົາ
- 13 ເຊື້ອສາຍຂອງເອຟຣາອິມ ດັ່ງທີ່ ເຮົາເຫັນກໍ່ຖືກກຳນົດໃຫ້ເປັນເຫຍື່ອ ເອຟຣາອິມຕ້ອງນຳເຊື້ອສາຍຂອງຕົນໄປມອບໃຫ້ຜູ້ຂ້າ”
- 14 ຂ້າແດ່ພຣະຜູ້ເປັນເຈົ້າ ຂ້າພຣະອົງຈະທູນຂໍໃຫ້ພຣະອົງປະທານສິ່ງໃດຫນຶ່ງແກ່ປະຊາຊົນພວກນີ້ ຂໍພຣະອົງຊົງໂຜດໃຫ້ມີດລູກຂອງເຂົາຕັນ ແລະໃຫ້ຫົວນົມແຫ້ງ

**ການພິພາກສາໂທດຂອງພຣະຜູ້ເປັນເຈົ້າໃນອິສຣາເອນ**

- 15 “ການທຳຊົ່ວທັງປວງຂອງພວກເຂົາໄດ້ເລີ່ມຕົ້ນທີ່ເມືອງກິນການ ແມ່ນບ່ອນນັ້ນແທລະທີ່ເຮົາເລີ່ມຕົ້ນກຽດຊັງພວກເຂົາ ຍ້ອນວ່າເຂົາກະທຳຊົ່ວ ເຮົາຈະຂັບໄລ່ພວກເຂົາອອກຈາກແຜ່ນດິນຂອງເຮົາ ຈະບໍ່ຮັກແພງພວກເຂົາອີກ ຜູ້ນຳທັງຫມົດຂອງພວກເຂົາໄດ້ກະບົດຕໍ່ສູ້ເຮົາ
- 16 ເອຟຣາອິມຖືກທຳລາຍເສັງແລ້ວ ເປັນເຫມືອນຮາກພືດທີ່ຕາຍແລ້ວ ຊຶ່ງຈະບໍ່ເກີດຫມາກອີກ ພວກເຂົາຈະບໍ່ມີລູກຫລານ ແຕ່ຖ້າມີເຮົາກໍຈະຂ້າລູກຫລານທີ່ຮັກນັ້ນຖິ້ມເສັງ”

**ຜູ້ປະກາດພຣະທັມເວົ້າເຖິງອິສຣາເອນ**

- 17 ພຣະເຈົ້າອົງທີ່ຂ້າພະເຈົ້າຮັບໃຊ້ຈະປະຖິ້ມໄພ່ພົນຂອງພຣະອົງ ເພາະວ່າພວກເຂົາບໍ່ເຊື່ອຟັງພຣະອົງ ແລະຈະກາຍເປັນຄົນພະເນຈອນຢູ່ໃນຖ້າມກາງຊົນຊາດທັງຫລາຍ

**10.**

- 1 ປະຊາຊົນອິສຣາເອນເປັນເຫມືອນກົກອະງຸ່ນທີ່ມີຫມາກດົກ ພວກເຂົາຮັ່ງມີຫລາຍຂຶ້ນເທົ່າໃດກໍສ້າງແທ່ນບູຊາຫລາຍຂຶ້ນເທົ່ານັ້ນ ແຜ່ນດິນຂອງພວກເຂົາໄດ້ຜົນດີຂຶ້ນເທົ່າໃດກໍສ້າງເສົາສັກສິດສຳລັບຂາບໄຫວ້ໃຫ້ງາມຂຶ້ນເທົ່ານັ້ນ ໃຈຂອງພວກເຂົາຈຶ່ງເຕັມໄປດ້ວຍການສີ່ໂກງ
- 2 ບັດນີ້ ພວກເຂົາຈະຕ້ອງໄດ້ຮັບທຸກຍ້ອນບາບຂອງຕົນ ພຣະເຈົ້າຈະຊົງມ້າງເພແທ່ນບູຊາແລະທຳລາຍເສົາສັກສິດຂອງພວກເຂົາຖິ້ມ
- 3 ອີກບໍ່ເທິງປະຊາຊົນເຫລົ່ານີ້ຈະເວົ້າວ່າ, “ພວກເຮົາບໍ່ມີກະສັດ ເພາະວ່າພວກເຮົາບໍ່ຢາເກງພຣະຜູ້ເປັນເຈົ້າ ແຕ່ຖ້າມີກະສັດ ທ່ານຈະເຮັດຫຍັງສຳລັບໃຫ້ພວກເຮົາໄດ້ແດ່?”
- 4 ບໍ່ມີຫຍັງດອກນອກຈາກເວົ້າ ກັບການໃຫ້ສັນຍາເທັດແລະບໍ່ມີປໂຍດ ຄວາມຍຸດຕິທັມກໍກາຍເປັນອະຍຸດຕິທັມຊຶ່ງງອກງາມຂຶ້ນເຫມືອນພືດທີ່ມີພືດທົ່ວທັງປະເທດ”
- 5 ປະຊາຊົນທີ່ອາໄສຢູ່ໃນນະຄອນຊາມາເຣັງ ຈະຍ້ານກົວເປັນທຸກຍ້ອນວ່າສູນເສັງຮູບງົວຄຳທີ່ເມືອງເບທາເວນ ພວກເຂົາກັບພວກປະໂຣທິດຜູ້ຮັບໃຊ້ຮູບນັ້ນຈະໄວ້ທຸກແລະຮ້ອງຄາງ ຍ້ອນວ່າຮູບນັ້ນສູນເສັງຄຸນນະພາບເພາະຄຳທີ່ທຸ່ມທໍ່ກໍຖືກລອກອອກ
- 6 ຮູບນັ້ນຈະຖືກນຳໄປຍັງປະເທດອັສຊີເຣັງ ເພື່ອເປັນເຄື່ອງບັນນາການແກ່ກະສັດອົງຍິ່ງໃຫຍ່ ເອຟຣາອິມຈະໄດ້ຮັບຄວາມເສື່ອມເສັງ ແລະອັບອາຍຂາຍຫນ້າຍ້ອນແຜນການທີ່ເຂົາປະພຶດນັ້ນ
- 7 ກະສັດຂອງຊາມາເຣັງຈະດັບສູນໄປ ເຫມືອນງ່າໄມ້ທີ່ຖືກນໍ້າພັດໄປບ່ອນທີ່ພວກອິສຣາເອນຂາບໄຫວ້ຮູບຈະຖືກທຳລາຍຖິ້ມ
- 8 ວິທານສະຖານສູງຂອງເມືອງອາເວນ ອັນເປັນບາບຂອງອິສຣາເອນຈະຕ້ອງຖືກທຳລາຍຕົ້ນໄມ້ແລະພືດທີ່ມີຫນາມຈະປົ່ງຂຶ້ນມາປົກຫຸ້ມແທ່ນບູຊາຂອງເຂົາ ປະຊາຊົນຈະເວົ້າຕໍ່ພູທັງຫລາຍວ່າ, “ຈົ່ງປົດປັງເຮົາໄວ້” ແລະເວົ້າຕໍ່ພູນ້ອຍວ່າ, “ຈົ່ງລົ້ມທັບເຮົາເສັງ”

- 9 ພຣະຜູ້ເປັນເຈົ້າຊົງກ່າວວ່າ, “ປະຊາຊົນອິສຣາເອນໄດ້ເຮັດບາບຕໍ່ສູ້ເຮົາຕັ້ງແຕ່ຄາວຢູ່ທີ່ເມືອງກີເບອາ ດັ່ງນັ້ນ ສົງຄາມຈິ່ງຈະເກີດຂຶ້ນກັບພວກເຂົາທີ່ກີເບອາ
- 10 ເຮົາຈະໂຈມຕີແລະລົງໂທດຄົນບາບເຫລົ່ານີ້ ຊົນຊາດທັງຫລາຍຈະຮ່ວມກັນຕໍ່ສູ້ແລະລົງໂທດພວກເຂົາຍ້ອນຄວາມບາບຫນ້າສາໂຫດທີ່ພວກເຂົາໄດ້ກະທຳນັ້ນ
- 11 ເອຟຣາອິມເປັນເຫມືອນງົວນ້ອຍທີ່ຝຶກແອບດີແລ້ວ ແລະສາມາດຢຽບເຂົ້າໄດ້ດີ ແຕ່ເຮົາໄດ້ຕົກລົງໃຈເອົາແອກໃສ່ຄໍອັນງົດງາມຂອງມັນ ເພື່ອໃຫ້ເອຟຣາອິມເຂົ້າທຽມແອກ ຢູ່ດາກຳຕ້ອງໄຖ ຢາໂຄບຕ້ອງດຶງຄາດສຳລັບຕົນເອງ
- 12 ຈົ່ງປູກຄວາມຊອບທັມໄວ້ສຳລັບຕົນ ແລ້ວຈົ່ງເກັບກ່ຽວຜົນຂອງຄວາມຮັກຫມັ້ນຄົງ ເຈົ້າຈົ່ງຊຸດກິນເອົາດິນໃຫມ່ ເພາະມັນເຖິງເວລາທີ່ເຈົ້າຈະສແວງທາພຣະຜູ້ເປັນເຈົ້າ ເພື່ອວ່າພຣະອົງຈະສະເດັດມາເທພຣະພອນລົງໃສ່ເຈົ້າ
- 13 ແຕ່ແທນທີ່ຈະເປັນດັ່ງນັ້ນ ພວກເຈົ້າກັບປູກຄວາມຊົ່ວ ແລະເກັບກ່ຽວຜົນຊົ່ວ ພວກເຈົ້າໄດ້ຢູ່ໄດ້ກິນຍ້ອນການຕົວະ ເພາະວ່າພວກເຈົ້າໄວ້ວາງໃຈໃນທາງປະພຶດ ແລະໃນຈຳພວກທະຫານອັນຫລວງຫລາຍຂອງພວກເຈົ້າ
- 14 ສົງຄາມຈິ່ງຈະເກີດຂຶ້ນກັບປະຊາຊົນຂອງເຈົ້າ ປ້ອມທັງຫມົດຈະຖືກທຳລາຍ ມັນຈະເປັນຄືກັນກັບມື້ກະສັດຊັນມານຮົບແລະທຳລາຍນະຄອນເບທາເບນນັ້ນ ຈົນເປັນເຫດໃຫ້ພວກແມ່ຍິງແລະເດັກນ້ອຍຖືກບິດທຳລາຍໃຫ້ຫມົດກຸ້ງຕາຍຫມົດ
- 15 ຊາວເບັດເອນເອີຍ, ສິ່ງນີ້ແຫລະຈະເກີດຂຶ້ນກັບພວກເຈົ້າ ຍ້ອນຄວາມຊົ່ວອັນຮ້າຍແຮງທີ່ພວກເຈົ້າໄດ້ກະທຳ ພໍສົງຄາມເລີ່ມລະເບີດຂຶ້ນກະສັດອິສຣາເອນກໍຈະຖືກຕັດຂາກເສັງຫມົດສິ້ນ”

**11. ຄວາມຮັກຂອງພຣະເຈົ້າທີ່ມີຕໍ່ພວກກະບົດ**

- 1 “ຄາວເມື່ອອິສຣາເອນຍັງເປັນເດັກນ້ອຍ ເຮົາກໍຮັກແພງເຂົາ ຕັ້ງແຕ່ຄາວເຮົານຳເຂົາອອກມາຈາກປະເທດເອຢິບ ເຮົາໄດ້ເອີ້ນເຂົາວ່າບຸດຊາຍຂອງເຮົາ
- 2 ແຕ່ເມື່ອເຮົາຍິ່ງເອີ້ນພວກເຂົາມາຫາເຮົາຫລາຍເທົ່າໃດ ເຂົາຍິ່ງຫນີຫ່າງຈາກເຮົາຫລາຍຂຶ້ນເທົ່ານັ້ນ ໄພ່ພົນຂອງເຮົາໄດ້ຖວາຍສັຕບູຊາແກ່ພຣະບາອານ ແລະໄດ້ເຜົາເຄື່ອງຫອມບູຊາຮູບເຄົາຣົບ
- 3 ເຮົານີ້ແຫລະ, ທີ່ສອນເອຟຣາອິມໃຫ້ຍ່າງ ແລະອຸ້ມພວກເຂົາ ແຕ່ພວກເຂົາບໍ່ຍອມຮັບຮູ້ວ່າເຮົາເປັນຜູ້ລ້ຽງດູເຂົາ
- 4 ເຮົາໄດ້ໃຊ້ຄວາມອ່ອນຫວານແລະຄວາມຮັກເປັນເຄື່ອງຊັກຈູງໃຫ້ເຂົາມາຫາເຮົາ ໄດ້ໂຊມເຂົາລຸກຂຶ້ນແລ້ວກອດແນບໃສ່ແກ້ມ ແລະໄດ້ຖ່ອມຕົວລົງມາລ້ຽງດູເຂົາ
- 5 ພວກເຂົາຈະບໍ່ກັບຄືນໄປຍັງປະເທດເອຢິບອີກ ແຕ່ວ່າກະສັດອັສຊີເຮັງຈະປົກຄອງເຂົາ ເພາະວ່າເຂົາປະຕິເສດບໍ່ຍອມຄືນໄປຫາເຮົາ

- 6 ສິ່ງຄາມຈະທຳລາຍຫົວເມືອງແລະໄລປະຕູເມືອງຖິ້ມ ມັນຈະລ້າງຜານໄພ່ພົນຂອງເຮົາດ້ວຍ ເພາະວ່າພວກເຂົາໄດ້ເຮັດຕາມແນວທາງຊົ່ວ
- 7 ພວກເຂົາໄດ້ຫນີຈາກເຮົາໄປ ເຫດສັນນັ້ນ ພວກເຂົາຈຶ່ງຫນີຈາກຜົນຂອງການກະທຳນັ້ນບໍ່ໄດ້ ເຂົາຈະຮ້ອງໄຫ້ຍ້ອນແອກໃນຄໍ ແລະຈະບໍ່ມີໃຜເອົາມັນອອກໃຫ້ເຂົາ
- 8 ໂອ ເອຟຣາອິມເອີຍ, ເຮັດແນວໃດເຮົາຈຶ່ງຈະເຊົາກ່ຽວຂ້ອງເຈົ້າໄດ້ ໂອ ອິສຣາເອນເອີຍ, ຈະປະຖິ້ມເຈົ້າໄດ້ດ້ວຍວິທີໃດ ຈະທຳລາຍເຈົ້າເຫມືອນເຮົາທຳລາຍເມືອງອັດມາໄດ້ບໍ່ ຫລືຈະກະທຳຕໍ່ເຈົ້າເຫມືອນເຮົາກະທຳກັບເມືອງເຊບົວອິມນັ້ນບໍ່ ເຮົາຈະບໍ່ເຮັດດັ່ງນັ້ນດອກ ຈິດໃຈເຮົາແສນກະວົນກະວາຍ ເພາະວ່າສິ່ງສານພວກເຈົ້າ
- 9 ຈະບໍ່ລົງໂທດພວກເຈົ້າດ້ວຍຄວາມຄຽດແຄ້ນ ຈະບໍ່ທຳລາຍເອຟຣາອິມອິກ ເພາະວ່າເຮົາເປັນພຣະຜູ້ເປັນເຈົ້າບໍ່ແມ່ນມະນຸດ ເຮົາຄືຜູ້ບໍ່ຮູ້ສຸດທີ່ຢູ່ກັບເຈົ້າ ຈະບໍ່ມາຫາພວກເຈົ້າດ້ວຍຄວາມຄຽດແຄ້ນ
- 10 ເຮົາຈະຮ້ອງກຳຮາບເຫມືອນສິ່ງໃສ່ສັດຕູຂອງພວກເຂົາ ໄພ່ພົນຂອງເຮົາຈະຕິດຕາມເຮົາໄປ ພວກເຂົາຈະຟ້າວມາຫາເຮົາຈາກທິດຕາເວັນຕົກ
- 11 ມາຈາກປະເທດເອຢິບວ່ອງໄວເຫມືອນນົກ ແລະມາຈາກອັສຊີເຮັງເຫມືອນນົກເຂົາ ເຮົາຈະນຳພວກເຂົາໄປຍັງບ້ານເຮືອນອີກ ເຮົາຄືພຣະຜູ້ເປັນເຈົ້າໄດ້ກ່າວດັ່ງນີ້ແຫລະ”

**ອິສຣາເອນແລະຢູດາຖືກລົງໂທດ**

12 “ເອຟຣາອິມໄດ້ໃຊ້ການຕົວະແລະການຫລອກລວງປົດລອ້ມເຮົາ ແລະຊາວຢູດາກໍຍັງເປັນກະບົດຕໍ່ສູ້ເຮົາຢູ່ຄືຕໍ່ສູ້ຜູ້ທ່ຽງທັມ ແລະບໍ່ຮູ້ສຸດ

**12.**

- 1 ທຸກສິ່ງທີ່ເອຟຣາອິມໄດ້ກະທຳຕັ້ງແຕ່ເຂົ້າຈົນຮອດຄຳນັ້ນລ້ວນແຕ່ບໍ່ມີປໂຍດ ແລະເສັງຫາຍທັງນັ້ນ ການຕົວະ ແລະການກະທຳທີ່ຮຸນແຮງໄດ້ມີເພີ່ມຂຶ້ນໃນທ່າມກາງພວກເຂົາ ພວກເຂົາຜູກສຳພັນທະໄມຕຣີກັບອັສຊີເຮັງ ແລະຕິດຕໍ່ຊື່ຂາຍກັບເອຢິບ”
- 2 ພຣະຜູ້ເປັນເຈົ້າຊົງຟ້ອງຮ້ອງປະຊາຊົນຢູດາ ພຣະອົງຊົງລົງໂທດຢາໂຄບຍ້ອນຄວາມປະພຶດຂອງເຂົານັ້ນດ້ວຍ ຈະຊົງຕອບແທນຜົນການກະທຳຂອງພວກເຂົາ
- 3 ເມື່ອຄາວຢາໂຄບບັນພະບຸຣຸດຂອງເຂົາຍັງຢູ່ໃນທ້ອງແມ່ ເຂົາຈັບສົ້ນຕົນອ້າຍຂອງຕົນ ເມື່ອເຂົາໃຫຍ່ແລ້ວກໍສູ້ກັບພຣະເຈົ້າ ແລະໄດ້ສູ້ກັບທູດຂອງພຣະເຈົ້າ
- 4 ເຂົາຕໍ່ສູ້ກັບທູດສວັນແລະມີໄຊຊະນະ ເຂົາໄດ້ຮ້ອງໄຫ້ແລະທູນຂໍພຣະພອນ ພຣະເຈົ້າຈຶ່ງສະເດັດມາຫາຢາໂຄບທີ່ເບັດເອນ ແລະຊົງກ່າວກັບເຂົາຢູ່ທີ່ນັ້ນ
- 5 ພຣະເຈົ້າແຫ່ງພົນໂຍທາ ພຣະຜູ້ເປັນເຈົ້າເປັນພຣະນາມຂອງພຣະອົງ

- 6 ໂດຍພຣະອະນຸເຄາະຂອງພຣະເຈົ້າ ເຈົ້າຈຶ່ງກັບມາ ຍິດຄວາມຮັກຫມັ້ນຄົງ ແລະຄວາມຍຸດຕິທັມໄວ້ໃຫ້  
ຫມັ້ນ ແລະຄອຍຖ້າພຣະເຈົ້າຂອງເຈົ້າດ້ວຍ  
ຄວາມອິດທິນ

**ການພິພາກສາໂທດຄາວຕໍ່ໄປ**

- 7 ເຂົາເປັນພໍ່ຄ້າ ໃນມືຂອງເຂົາມີຊົງປອມແລະມັກສ໌ໂກງ ເຂົາຮັກທີ່ຈະບົບປັງຄັບ
- 8 ເອຟຣາອິມເວົ້າວ່າ, “ຂ້າພະເຈົ້າຮັ່ງມີ ເປັນຄົນໂຊກດີ ແລະບໍ່ມີໃຜສາມາດພ້ອງຂ້າພະເຈົ້າທີ່ຮັ່ງມີຍ້ອນຄວາມ  
ບໍ່ສັດຊື່ໄດ້” ແຕ່ຊັບສົມບັດທັງຫມົດຂອງເຂົາບໍ່ພໍທີ່ຈະຊໍາຮະຄວາມຜິດບາບທີ່ເຂົາໄດ້ກະທໍາໄວ້ແລ້ວນັ້ນ
- 9 ເຮົາເປັນພຣະຜູ້ເປັນເຈົ້າຂອງພວກເຈົ້າ ຜູ້ຊຶ່ງນໍາພວກເຈົ້າອອກຈາກເອຍິບ ເຮົາຈະເຮັດໃຫ້ພວກເຈົ້າອາໄສ  
ຢູ່ໃນຕູບຜ້າເຕັນອີກເຫມືອນເຄີຍຢູ່ຄາວເຮົາມາຫາພວກເຈົ້າໃນຖິ່ນກັນດານນັ້ນ
- 10 ເຮົາໄດ້ເວົ້າກັບພວກຜູ້ປະກາດພຣະທັມ ແລະໄດ້ໃຫ້ເຂົາເຫັນນິມິດຫລາຍຢ່າງ ບັດນີ້ເຮົາຈະນໍາໄພວິບັດ  
ຜ່ານມາທາງຜູ້ປະກາດພຣະທັມ
- 11 ມີຄວາມຊົ່ວໃນກິເລອາດຈິງ ເຂົາທັງຫລາຍກໍເປັນອະນິຈັງ ເຂົາເອົາງົວເຖິກຖວາຍບູຊາໃນກິນການ ດັ່ງນັ້ນ  
ແທ່ນບູຊາຂອງເຂົາຈະກາຍເປັນກອງຫີນຢູ່ໃນທົ່ງກວ້າງ”
- 12 (ຢາໂຄບຫນີໄປຍັງປະເທດອາຮາມ ອິສຣາເອນໄດ້ທໍາງານເພື່ອຈະໄດ້ເມັງທີ່ນັ້ນ ທ່ານລ້ຽງແກະເພື່ອໃຫ້ໄດ້  
ເມັງ)
- 13 ພຣະຜູ້ເປັນເຈົ້າຊົງໃຊ້ຜູ້ປະກາດພຣະທັມຄົນນຶ່ງນໍາຊາວອິສຣາເອນອອກຈາກຄວາມເປັນທາດໃນປະເທດເອ  
ຍິບ ຊົງໃຊ້ຜູ້ປະກາດພຣະທັມຄົນນຶ່ງລ້ຽງດູພວກເຂົາ
- 14 ເອຟຣາອິມໄດ້ເຮັດໃຫ້ພຣະຜູ້ເປັນເຈົ້າຊົງພຣະພິໂຣດຢ່າງຂົມຂຶ້ນ ພວກເຂົາສົມຄວນຕາຍຍ້ອນການທໍາຊົ່ວ  
ນັ້ນ ພຣະເຈົ້າຈະບໍ່ຊົງໃຫ້ອະພິຍເຂົາ ຈະຊົງລົງໂທດທີ່ເຂົານໍາຄວາມເສື່ອມເສັຽມາໃຫ້ພຣະອົງ

**13. ການພິພາກສາອິສຣາເອນຄັ້ງສຸດທ້າຍ**

- 1 ເມື່ອເອຟຣາອິມເວົ້າດ້ວຍຕົວສັ່ນ ພຣະອົງໄດ້ຊົງຮັບການຍົກຍ້ອງໃນອິສຣາເອນ ແຕ່ເມື່ອເອຟຣາອິມໄດ້ກະ  
ທໍາຜິດຍ້ອນຂາບໄຫວ້ພຣະບາອານ ເຂົາຈະຕາຍຍ້ອນການກະທໍານີ້
- 2 ເພາະວ່າເຂົາຍັງດໍາເນີນຢູ່ໃນທາງບາບ ແລະຍັງຫລໍ່ຮູບດ້ວຍໂລຫະໄວ້ຂາບໄຫວ້ ຄືຫລໍ່ຮູບເງິນໄວ້ບູຊາ  
ຕາມຄວາມຄິດຂອງມະນຸດ ຮູບອັນນັ້ນເຮັດດ້ວຍມືຂອງມະນຸດ ແລ້ວພວກເຂົາກໍເວົ້າວ່າ, “ຈົ່ງຖວາຍເຄື່ອງ  
ເຜົາບູຊາແກ່ຮູບເຫລົ່ານີ້” ເບິ່ງແມ່, ມະນຸດຈູບຮູບລູກງົວ
- 3 ດັ່ງນັ້ນ ປະຊາຊົນເຫລົ່ານີ້ຈຶ່ງເຫມືອນນໍ້າຫມອກໃນເວລາເຊົ້າ ຫລືເຫມືອນນໍ້າຄ້າງທີ່ຫາຍໄປຕັ້ງແຕ່ເຊົ້າ  
ພວກເຂົາຈະເປັນເຫມືອນເຂົ້າລີບທີ່ລົມພັດມາຈາກລານຟາດເຂົ້າ ແລະເຫມືອນຄວັນທີ່ອອກມາຈາກປ່ອງຢ້  
ຽມ

- 4 ເຮົາຄື ພຣະຜູ້ເປັນເຈົ້າ ພຣະເຈົ້າຂອງເຈົ້າ ຊຶ່ງໄດ້ນຳພວກເຈົ້າອອກມາຈາກປະເທດເອຢິບ ໃນເວລານັ້ນ ພວກເຈົ້າບໍ່ຮູ້ຈັກພຣະເຈົ້າອົງໃດນອກຈາກເຮົາ ເຮົາເປັນພຣະຜູ້ຊ່ອຍໃຫ້ພົ້ນອົງດຽວຂອງພວກເຈົ້າ
- 5 ໄດ້ລ້ຽງດູພວກເຈົ້າໃນປະເທດແຫ້ງແລ້ງແລະຖີ່ນັ້ນດານ
- 6 ແຕ່ເມື່ອພວກເຈົ້າໄດ້ເຂົ້າໄປຢູ່ໃນດິນດີໄດ້ກິນອີ່ມບໍ່ຮິບູນແລ້ວ ພວກເຈົ້າກໍກາຍເປັນຄົນອວດດີຈອງທອງ ແລະລືມເຮົາ
- 7 ດ້ວຍເຫດນັ້ນ ເຮົາຈຶ່ງຈະໂດດກັດພວກເຈົ້າເຫມືອນດັ່ງສິ່ງ ເຮົາຈະນອນຄອຍຢູ່ຕາມທາງໄປຂອງເຈົ້າ ເຫມືອນເສືອດາວ
- 8 ຈະຄຸບພວກເຈົ້າເຫມືອນຫມີທີ່ສູນເສັງລູກຂອງມັນ ຈະຈິກກິນພວກເຈົ້າທັນທີເຫມືອນສິ່ງ ແລະຈະຈິກພວກເຈົ້າອອກເປັນຕ່ອນໆເຫມືອນສັດປ່າຈິກ
- 9 ໂອ ອິສຣາເອນເອີຍ, ເຮົາຈະທຳລາຍພວກເຈົ້າແລ້ວແມ່ນໃຜຈະຊ່ອຍພວກເຈົ້າໄດ້
- 10 ພວກເຈົ້າໄດ້ຮ້ອງຂໍເອົາກະສັດ ແລະພວກຜູ້ນຳ ແຕ່ພວກເຂົາຈະຊ່ອຍພວກເຈົ້າໄດ້ຢ່າງໃດ
- 11 ເຮົາໄດ້ໃຫ້ພວກເຈົ້າມີກະສັດ ແລະເອົາຫນີໄປເສັງ ກໍຍ້ອນຄວາມຮ້າຍຢ່າງຮຸນແຮງຂອງເຮົາ
- 12 ບາບແລະຄວາມຜິດຂອງເອຟຣາອິມໄດ້ບັນທຶກໄວ້ແລ້ວ ການບັນທຶກນີ້ໄດ້ເກັບໄວ້ເປັນຢ່າງດີ
- 13 ຄວາມເຈັບປວດຂອງຍິງພວກອອກລູກຈະມາເຖິງເຂົາ ແຕ່ເຂົາເປັນບຸດທີ່ໂງ່ຈ້າ ດ້ວຍວ່າເຖິງເວລາແລ້ວ ເຂົາກໍບໍ່ຍອມຄອດອອກມາ
- 14 ເຮົາຈະບໍ່ຊ່ອຍປະຊາຊົນນີ້ໃຫ້ພົ້ນຈາກພິພົບຄົນຕາຍ ຫລືຊ່ອຍພວກເຂົາໃຫ້ພົ້ນຈາກອຳນາດຂອງຄວາມຕາຍ ໂອ ຄວາມຕາຍເອີຍ, ຈົ່ງມາພ້ອມກັບໄພວິບັດຂອງເຈົ້າ ໂອ ພິພົບຄົນຕາຍເອີຍ, ຈົ່ງມາພ້ອມກັບການທຳລາຍຂອງເຈົ້າ ຄວາມເມດຕາເອັນດູໄດ້ຖືກປິດບັງໄວ້ພົ້ນສາຍຕາຂອງເຮົາແລ້ວ
- 15 ເຖິງແມ່ນເຂົາຈະອຸດົມສົມບູນຂຶ້ນເຫມືອນຫຍ້າ ເຮົາກໍຈະສົ່ງລົມຮ້ອນຈາກແສງຕາເວັນອອກພັດມາຈາກຖີ່ນກັນດານ ລົມນີ້ຈະເຮັດໃຫ້ນ້ຳສ້າງແລະນ້ຳພຸຂອງພວກເຂົາແຫ້ງຫມົດ ມັນຈະພັດເອົາຂອງມີຄ່າທຸກສິ່ງໄປ
- 16 ຊາມາເຮັງຕ້ອງຮັບໂທດຍ້ອນຄວາມຜິດຂອງຕົນ ເພາະໄດ້ກະບົດຕໍ່ພຣະເຈົ້າຂອງເຂົາ ເຂົາທັງຫລາຍຈະລົ້ມລົງດ້ວຍດາບ ພວກເດັກນ້ອຍຈະຖືກໂຍນລົງດິນ ແລະພວກແມ່ມານກໍຈະຖືກຂ້າດ້ວຍການຜ່າທ້ອງ”

**14. ໂຮເຊອາຂໍຮ້ອງອິສຣາເອນ**

- 1 ປະຊາຊົນອິສຣາເອນເອີຍ, ຈົ່ງກັບຄືນມາຫາພຣະຜູ້ເປັນເຈົ້າຂອງເຈົ້າ ບາບຂອງພວກເຈົ້າໄດ້ເຮັດໃຫ້ພວກເຈົ້າຕຳສະດຸດລົ້ມລົງ
- 2 ຈົ່ງນຳຖ້ອຍຄຳມານຳ ແລະກັບມາຫາພຣະເຈົ້າ ຈົ່ງທູນພຣະອົງວ່າ, “ຂໍຊົງໂຜດຍົກຄວາມຜິດບາບທັງຫມົດຂໍຊົງຮັບສິ່ງດີ ຂ້າພຣະອົງຈຶ່ງຈະນຳຜົນຮິມຝົປາກມາຖວາຍ
- 3 ອັສຊີເຮັງບໍ່ເຄີຍຊ່ອຍພວກຂ້າພຣະອົງເລີຍ ຣົດຮີບກໍໃຫ້ຄວາມຄຸ້ມຄອງພວກຂ້າພຣະອົງບໍ່ໄດ້ ພວກຂ້າພຣະອົງຈະບໍ່ກ່າວຕໍ່ຮູບບູຊາຂອງພວກຂ້າ

ພຣະອົງອີກວ່າ, “ພຣະອົງເປັນພຣະເຈົ້າຂອງພວກຂ້າພຣະອົງ” ພວກຂ້າພຣະອົງຂໍສາຣະພາບວ່າ ພວກຂ້າພຣະອົງເປັນເຫມືອນລູກກຳພ້າ ແຕ່ພຣະອົງຊົງເມດຕາຊ່ອຍເຫລືອພວກຂ້າພຣະອົງ

**ພຣະຜູ້ເປັນເຈົ້າຊົງສັນຍາວ່າຈະໃຫ້**

**ອິສຣາເອນມີຊີວິດໃໝ່**

- 4 ເຮົາຈະນຳໄພ່ພົນຂອງເຮົາຄືນມາທາເຮົາ ຈະຮັກພວກເຂົາດ້ວຍສຸດຈິດສຸດໃຈ ເພາະວ່າເຮົາເຊົາຮ້າຍພວກເຂົາແລ້ວ
- 5 ເຮົາຈະເປັນຄືຝົນທີ່ຕົກລົງມາຍັງດິນແຫ້ງຕໍ່ປະຊາຊົນອິສຣາເອນ ພວກເຂົາຈະເບີກບານເຫມືອນ ດອກໄມ້ ແລະຮາກຈະຍັງລົງຢ່າງຫມັ້ນຄົງ ຫມືອນກົກໄມ້ໃນປະເທດເລບານອນ
- 6 ພວກເຂົາຈະມີຊີວິດຢູ່ໃນຄວາມຈະເຣີນໃໝ່ຈະຈົບງາມເຫມືອນກົກຫມາກກອກເທດ ຈະມີກິນຫອມເຫມືອນກົກສົນໃນປະເທດເລບານອນ
- 7 ຈະມີຊີວິດຢູ່ພາຍໄຕ້ຄວາມຄຸ້ມຄອງຂອງເຮົາອີກເທື່ອນຶ່ງ ຈະອຸດົມສົມບູນເຫມືອນສວນອຸທະຍານ ຈະມີຫມາກຫລາຍເຫມືອນກົກອະງຸ່ນ ແລະມີຊີ່ສຽງເຫມືອນເຫລົ້າອະງຸ່ນຂອງປະເທດເລບານອນ
- 8 ເອຟຣາອິມຈະບໍ່ກ່ຽວຂ້ອງກັບຮູບບູຊາອີກ ເຮົາຈະຕອບສນອງຄຳອ້ອນວອນຂອງພວກເຂົາ ຈະດູແລຮັກສາພວກເຂົາ ຈະເປັນທີ່ກຳບັງແດດໃຫ້ພວກເຂົາເຫມືອນກົກໄມ້ທີ່ມີໃບຊຽວສົດ ເຮົາເປັນບໍ່ເກີດແຫ່ງພອນທັງຫລາຍຂອງພວກເຂົາ

**ຂໍ້ຄວາມສຸດທ້າຍ**

- 9 ຂໍໃຫ້ຜູ້ສລາດທັງຫລາຍເຂົ້າໃຈສິ່ງທີ່ຂຽນໄວ້ນີ້ ໃຫ້ນຳເຂົ້າເຖິງໃຈ ທາງຂອງພຣະຜູ້ເປັນເຈົ້ານັ້ນຖືກຕ້ອງ ຜູ້ຊອບທັມທັງຫລາຍຍອມດຳເນີນຊີວິດຢູ່ຕາມທາງນີ້ ສ່ວນຄົນບາບທັງຫລາຍຈະຕຳສະດຸດລົ້ມ ຍ້ອນວ່າເຂົາບໍ່ເຮັດຕາມທາງນີ້